



دفتر مقام معظم رهبری
www.leader.ir

İslam İnkılabının Rəhbəri Türkmənistanın prezidenti və nümayəndə heyəti ilə görüşdü - 15 /Jun/ 2022

İslam İnkılabının Rəhbəri Həzrət Ayətullah Xamenei bu gün (çərşənbə) günortadan əvvəl Türkmənistanın prezidenti Sərdar Berdiməhəmmədov və onu müşayiət edən nümayəndə heyəti ilə görüşdə əlaqələrin daha da inkişaf etdirilib dərinləşdirilməsinin tamamilə iki ölkənin xeyrinə olduğunu dedi: “İran İslam Respublikasının siyasəti qonşu ölkələrlə əlaqələri genişləndirməkdir. Bu, tamamilə düzgün bir siyasətdir”.

O vurğuladı ki, maneələri dəf etmək iki ölkənin əlaqələrin inkişaf etdirilməsi istiqamətindəki əzmkarlığı və iradəsindən asılıdır: “Əlbəttə, İranla Türkmənistan arasındakı dostluq münasibətlərinə regional və beynəlxalq səviyyədə müxalif olanlar var. Lakin maneələri dəf etmək lazımdır”.

İslam İnkılabının Rəhbəri vurğuladı: “İki ölkə arasındakı müştərək əməkdaşlıqlar komissiyası ciddi şəkildə fəal olmalı və davamlı təqiblərlə müqavilələri başa çatdırmalıdır”.

Dövlətimizin prezidenti cənab Rəsinin də iştirak etdiyi bu görüşdə Türkmənistanın prezidenti cənab Sərdar Berdiməhəmmədov dedi: “Türkmənistan dövlətinin prioriteti qonşularla əlaqələri inkişaf etdirməkdir. Bu gün imzalanmış əməkdaşlıq sənədlərinə əsasən, iki ölkənin müxtəlif sahələrdə, xüsusilə qaz, elektrik, məhsul daşınması sahəsindəki yaxşı əlaqələrinin, habelə böyük layihələrin icrasını əvvəlkindən daha çox möhkəmləndirməyə çalışırıq”.

Türkmənistanın prezidenti iki ölkə arasındakı əlaqələrin otuz üçüncü ildönümünə işarə edərək İnkılabın Rəhbərinə dedi: “İranla Türkmənistan arasındakı əlaqələrin dərinləşməsi üçün həmişə göstərdiyiniz dəstəklərə görə həm özüm, həm də Türkmənistan xalqı tərəfindən sizə təşəkkür edir, minnətdarlığımı bildirirəm”.

Materialdan istifadə edərkən WWW.LEADER.IR sayına istinad zəruridir